

कक्षा १२ को अभ्यासका लागि तयार गरिएको पाठगत र भाषातत्त्वको नमुना प्रश्नहरू

विषय : नेपाली

पाठहरू : आमाको सपना, विरहिणी दमयन्ती र घनघस्याको उकालो काट्दा

भाषातत्त्व/व्याकरण खण्ड

प्र. १. तलको अनुच्छेदमा रेखाङ्कन गरिएका शब्दको अक्षर संरचना र अक्षर सङ्ख्या देखाउनुहोस् :

दमयन्तीले प्रबल आत्मनियन्त्रणलाई अँगालेर खेतका हरिया मुना र कलिला काँचा जौका भारद्वारा भोकलाई शान्त पार्दै त्यही ढुङ्गागाथि लम्पसार पार्न् ।

प्र. २ शुद्ध गरी पुनर्लेखन गर्नुहोस् :

हाम्रो आवाज लाई पछ्याउँदै साथिहरू डाँडामा निश्चिन्तपछि मैले भनँ “आज डडेल्धुरा त कुनै अवस्थामा पनि पुग्न सकिँदैन रे ।”

प्र. ३ कुनै एक प्रश्नको उत्तर दिनुहोस् :

(क) दिइएका अंशबाट एउटा पारिभाषिक शब्द र एउटा अनुकरणात्मक शब्द पहिचान गरी वाक्यमा प्रयोग गर्नुहोस् :

कलकल गर्दै बग्ने नदी र छडछड गर्दै झर्ने छहराले सजिएको जलस्रोतको धनी भूपरिवेष्टित र विकासोन्मुख देश नेपाललाई विद्युतीकरण गरेर समृद्ध राष्ट्र बनाउन ऊर्जाको खपतमा समेत ध्यान दिनु आवश्यक छ ।

(ख) तलको अनुच्छेदबाट एउटा उखान र एउटा टुक्का पहिचान गरी तिनलाई वाक्यमा प्रयोग गर्नुहोस् :

हाम्रो समाजमा आलु खाएर पेडाको धाक लगाउने र कुरा काट्ने प्रवृत्ति निकै बढेको छ । यस्तो प्रवृत्ति बढ्दै गएमा समाजले काँचुली फेर्ने कुरा त आकाशको फल आँखातरी मर भनेभैँ पो हुन्छ ।

प्र. ४ तल दिइएका रेखाङ्कित शब्दको पदवर्ग छुट्याउनुहोस् :

हामीले प्राणीहरूको जीवन रक्षाको आदर्शलाई भुलेर खेतीयोग्य जमिन र कृषि उत्पादनमा अत्यधिक विषादी प्रयोग गर्नु अपराध कर्म होइनर?

प्र. ५ तलको अनुच्छेदबाट दुईओटा तत्सम र दुईओटा आगन्तुक शब्दहरू खोजी लेख्नुहोस् :

मोबाइल एक इलेक्ट्रोनिक साधन हो । सहर बजारका पसल पसलमा यसको बिक्री गरिन्छ । यसबाट मानिसलाई सूचना सम्प्रेषण गर्न सहज भएको छ ।

प्र. ६. कुनै एक प्रश्नको उत्तर लेख्नुहोस् :

(क) तल दिइएका उपसर्ग र प्रत्यय प्रयोग गरी एक-एक शब्द निर्माण गर्नुहोस् :

उपसर्ग : कु, अधि, बे

प्रत्यय : अक्कड, इक, अन्ते

(ख) तलको अनुच्छेदबाट तीनओटा समस्त शब्द र तीनओटा द्वित्व शब्द खोजी समस्त शब्दलाई विग्रह गर्नुहोस् र द्वित्व शब्दको निर्माण प्रक्रिया देखाउनुहोस् ।

नौगोडी लगाएकी ठुलीआमा बिहानबिहान सधैं योग गर्नुहुन्छ । उहाँले मरमसला हालेर पकाएको कुरा खानुहुँदैन । उहाँको अनुहार सधैं रातोपिरो र तन्दुरुस्त देखिन्छ । हामीले पनि पालैपालो योग गर्छौं भने असल चरित्रनिर्माण गर्न सक्छौं । यस्तै नयाँनयाँ कुरा गर्नुपर्छ भनेर दाजुभाइ, छरछिमेकलाई पनि सिकाउनु पर्छ ।

प्र. ७. कुनै एक प्रश्नको उत्तर लेख्नुहोस् :

(क) तल दिइएका रेखाङ्कित पदहरूको कारक पहिचान गरी लेख्नुहोस् :

दाजुले भाइलाई कृषिकर्ममा लाग्न प्रेरित गर्नुभयो । आफू पनि बच्चेको समय सदुपयोग गर्न बारीमा कुटो, कोदालीले खनीखुसी गरेर तरकारी लगाउनुहुन्छ । उहाँले ताजा तरकारी छिमेकीलाई पनि बाँड्नुहुन्छ । गाउँबाट धनियाँ र हरियो सागपात बिक्री गर्न साइकलमा बजारसम्म समेत पुर्‍याउनुहुन्छ ।

(ख) तलको अनुच्छेदलाई आवश्यक सुधारसहित स्त्रीलिङ्गमा परिवर्तन गर्नुहोस् :

ऊ पात्‍यामा जन्मिएको हो । उसले त्यहाँ पाँच कक्षासम्म पढेको थियो । ऊ अहिले काठमाडौँमा कक्षा एघारमा पढ्दैछ । उसले होटेल व्यवस्थापन विषय लिएर पढेको छ ।

प्र. ८. कुनै एक प्रश्नको उत्तर लेख्नुहोस् :

(क) तलको अनुच्छेदका वाक्यलाई अभ्यस्त भूतकालमा परिवर्तन गर्नुहोस् :

म सधैं छुट्टीमा घर जान्छु । म बुबाआमालाई भेट्छु । म केही समय गाउँमै बस्छु । गाउँमा बस्न पाउँदा मलाई आनन्द आउँछ ।

(ख) आवश्यक कुरा थपघट गरी तलका वाक्यको वाच्य परिवर्तन गर्नुहोस् ।

आफू त बिहानै उठियो । खाजा खाइयो । साथीभाइलाई फोन गरी बोलाएँ । परीक्षाका लागि विद्यालयतिर लाग्यौं ।

प्र. ९. कुनै एक प्रश्नको उत्तर लेख्नुहोस् :

(क) तलका वाक्यलाई एउटै वाक्यमा संश्लेषण गर्नुहोस् :

लक्ष्मीप्रसाद देवकोटा नेपाली साहित्यका महाकवि हुन् । देवकोटा प्रसिद्ध निबन्धकार पनि हुन् । देवकोटा कथाकार र उपन्यासकार पनि हुन् । देवकोटा बहुमुखी प्रतिभाका धनी स्रष्टा हुन् ।

(ख) तलका वाक्यहरूलाई प्रत्यक्ष कथनमा परिवर्तन गर्नुहोस् :

मौसमविद्हरूले आज पानी पर्ने सम्भावना व्यक्त गरे । मैले भाइलाई विद्यालय नजान अनुरोध गरें । भाइले आफू विद्यालय जाने कुरा बतायो । मैले भाइलाई विद्यालय नपठाउन आमालाई आग्रह गरें ।

बोध तथा अभिव्यक्ति खण्ड

प्र. १०. तलका प्रश्नहरूको उत्तर लेख्नुहोस् :

(क) ‘आमाको सपना’ कविताबाट उद्धृत कवितांश पढी सोधिएका प्रश्नको उत्तर लेख्नुहोस् :

हेरौँला, त्यो हुरी भएर आउने छ

तिमी पात भएर पछ्याउने छौ

उहिले त्यो जीवनलोकबाट भरेर जून जस्तै पोखिँदा

सारा जडता सगबगाएको थियो, बा,

त्यो आउने छ, तिमी उठ्ने छौ ।”

त्यो आउँछ कि आमा,

मधुर उषाले चराहरूको कण्ठलाई जस्तै

त्यो आउने आशाले मेरो हृदयलाई कुत्कुत्याइसक्यो आमा !

“हो, त्यो आउँछ,

त्यो बिहानको सूर्य भैं उज्यालो छुदै आउँछ

अब म उठें, गएँ

तर त्यो तिमी नै होला भन्ने

मेरो यौवनभरिको सपना थियो !”

प्रश्नहरू

(अ) ‘त्यो’ र ‘तिमी’ शब्दले कसलाई सम्बोधन गर्न खोजिएको हो ?

(आ) ‘त्यो बिहानको सूर्य भैं उज्यालो छुदै आउँछ’ भन्नुको तात्पर्य के हो ?

(ख) ‘आमाको सपना’ कविताबाट उद्धृत कवितांश पढी सोधिएका प्रश्नको उत्तर लेख्नुहोस् :

जे होस् त्यो आउँछ

म आमा हुँ, सारा सिर्जनाशक्तिको मुख भएर

म भन्न सक्छु

त्यो आउँछ

मैले यो कुनै अल्छी सपना देखेको होइन !

त्यो आएपछि तिमी यसरी

चुम्बकिएर कथा सुने भैं सुन्ने छैनौ

तिमी त्यसलाई आफैं नै देख्न सक्ने, सहन सक्ने र

ग्रहण गर्न सक्ने हुने छौ

प्रश्नहरू

(अ) आमाले कस्तो सपना देखेकी छिन् ?

(आ) आमाले आफूले देखेको सपनालाई अल्छी नमान्नुको कारण के होला ? प्रस्ट पार्नुहोस् ।

प्र. ११. तलका प्रश्नहरूको उत्तर लेख्नुहोस् :

(क) ‘विरहिणी दमयन्ती’ कथाबाट साभार गरिएको तलको अंश पढी सोधिएका प्रश्नको उत्तर लेख्नुहोस् :

आफूसँगै नल छैनन् भन्नेमा विश्वस्त रहेर पनि दमयन्तीले विश्वास नै गर्न सकिनन् । अश्रुधाराले छोपिएका तिनका आँखाबाट तिनी प्रत्येक फूल र हरिया पातमा, वनको प्रत्येक सुगन्धमा, वनमा देखिने चराचुरुङ्गीमा, मृग र पशुहरूमा नलकै रूप देखिन् र फेरि आफैँसित तर्सिँदै आफूलाई समात्थिन् तैपनि वियोगको त्यो उत्कट ज्वालामा दमयन्तीको हृदय भस्मीभूत हुँदै गयो ।

भोकी, अर्धनग्न, विक्षिप्त र शिथिल भएकी दमयन्तीलाई हिँड्न पनि गाह्रो भयो । तिनले एउटा पिपलबोटको फेदमा आश्रय लिइन् र दाहिने पाखुराको सिरान गरेर शून्य आकाशतिर हेर्दै पल्टिएर आफ्नो मनभित्र जीवनको अर्थ खोज्न थालिन् । बिहानदेखिकै शान्त तिनी एकान्तिक नारीका आँखा पनि शून्य आकाशमा नललाई खोज्दाखोज्दै निद्रालीन भए । सूर्य अस्ताउन केही समय बाँकी थियो । अस्ताउँदो सूर्यका कलिला पहेंला तेर्सो किरण दमयन्तीका मुहार र वक्षस्थलमा पर्न थाले ।

प्रश्नहरू

(अ) दमयन्ती किन एकलै भौँतारिएर हिँड्थिन् ?

(आ) कथांशमा कस्तो परिवेशको चित्रण गरिएको छ ?

(ख) ‘विरहिणी दमयन्ती’ कथाबाट साभार गरिएको तलको अंश पढी सोधिएका प्रश्नको उत्तर लेख्नुहोस् :

तीन दिनदेखि निद्रा हराएकी दमयन्ती तुरुन्तै गहिरो निद्रामा परिन् । मध्यतिर नललाई सम्झिएर बर्बराइरहेकी दमयन्तीको आँखा खुल्यो । कालोनिलो आकाशमा उत्तरतिर ध्रुवतारा त्यसको दाहिनेतिर साततारा र देब्रेतिर पाँच ताराका उज्याला तारामण्डलले तिनलाई मोहित तुल्यायो । पूर्वदेखि पश्चिमतिर केही दक्षिणतिर ढल्किएको आकाशगङ्गा दमयन्तीका दृष्टिमा सङ्गीतमय हुन थाल्यो । आकाश र पृथ्वी यस्ता सुन्दर छन् । तिनका बिच आफू एकै विरहिणी अवस्थामा अनुभव गरेर दमयन्ती कोमल मधुर स्वरमा वियोग र पीडाको गीत गाउन थालिन् । कति बेरसम्म तिनले गीत गाइन, तिनले आफैं थाहा पाइनन् । आकाशमा विस्तारै विस्तारै उभिएर आउँदै पातला बादलले त्यो सुन्दर आकाशलाई दमयन्तीका हृदयमा धुमिल तुल्याउँदै लग्यो । विस्तारै विस्तारै दमयन्ती फेरि निदाइन् । यो पछिल्लो निद्रा तिनका निमित्त बढी आनन्ददायी हुँदै गयो ।

प्रश्नहरू

(अ) दमयन्तीले आकाश र पृथ्वीलाई किन सुन्दर देखिन् ?

(आ) पछिल्लो निद्रा दमयन्तीका लागि किन बढी आनन्ददायी हुन गयो ?

प्र. १२. तलका प्रश्नहरूको उत्तर लेख्नुहोस् :

(क) ‘घनघस्याको उकालो काट्ता’ नियात्राबाट उद्धृत अंश पढी सोधिएका प्रश्नको उत्तर लेख्नुहोस् :

टाउकामा चिप्लो न चिप्लो बरफको केश फुलाएर आफ्नो अररो वृद्ध शरीरमा काला रुखको जिङ्गिङ्गे भुत्ला ठड्याई यो घनघस्या गजधुम्म परेर बसेको छ । यो मान्छेहरूसित रिसाएको छ, अघोरी गाड जत्तिकै रिसाएको छ । सेती नदी पृथ्वीको पेटमा भासिँदै जाओस्, यो चाहिँ ठडिएको

ठडियै छ । यसले कहिल्यै त टाउको भुकाउला कि भनेर मैले निरीक्षण गरिरहेँ तर त्यस्तो लक्षण कतै भेटिएन । उल्टो भन् भन् दृढ हुँदै गइरहेको पो मैले पाएँ ।

प्रश्नहरू

(अ) निबन्धकारले घनघस्यालाई मानिसका कुन कुन विशेषतासँग दाँजेका छन् ?

(आ) घनघस्या 'भन् भन् दृढ हुँदै ठडिएको ठडियै छ' भन्नुको आशय के हो ?

(ख) 'घनघस्याको उकालो काट्दा' नियात्राबाट उद्धृत अंश पढी सोधिएका प्रश्नको उत्तर लेख्नुहोस् :

बाटामा एउटा रमणीय ठाउँ भेटियो । देब्रेपट्टि पर्खालले घेरेको ढिस्कामा राम्रो मन्दिर थियो, जसको छानाको मर्मत हुँदै थियो । पर्खालबाहिर फलामे साइलीको अग्लो पिड थियो । त्यसमा मच्चिएर मैले उत्तर पश्चिमतिरका हिमचुचुरा देखें । सात आठ पसल थिए, जसका वरिपरि भेडाका बथान नुन र चामलका बोरा बोकेर उग्राइरहेका थिए । ठाउँ ठाउँमा बारी थिए, वन थिए र चरनहरू थिए । गाई चराउदै गोठाला गोठाल्नी विरहलाग्दा गीत कुलिरहेका भेटिन्थे । आउने जाने मान्छेका समूह पनि प्रशस्तै देखिन्थे । धेरैमाथि पुगेपछि हिउँले ढाकेको पाखो देखियो ।

नेपाल हिमाली मुलुक हो तापनि धेरैजसो नेपालीले हिउँ कुल्चन पाएका हुँदैनन् । मैले २००१ सालमा विशाल हिउँ वर्षा हुँदा फिक्कलमा हिउँमा खेलबाहेक र दार्जिलिङमा एक दुई पटक हिउँ फुस्फुसाएको देखेबाहेक हिउँको राम्रो परिचय बेलायतमा मात्र पाएको थिएँ । बेलायती हिउँभन्दा सतर्बाँझका लेकको हिउँ बेग्लै थियो । यो हिउँ मेरो थियो, मेरो मुटुको थियो र हिमाली हार्दिकता बोकेको र चम्किलो थियो ।

प्रश्नहरू

(अ) 'म' पात्र यात्राको क्रममा कस्तो ठाउँमा पुगेका थिए ?

(आ) निबन्धांशमा प्रस्तुत सन्दर्भले कस्तो परिवेशको चित्रण गर्दछ ?

प्र. १३. तलका प्रश्नको उत्तर लेख्नुहोस् :

(क) आफ्नो विद्यालयका तर्फबाट सरसफाई कार्यक्रममा सहभागी भएको विषय समेटी १५० शब्दसम्मको प्रतिवेदन लेख्नुहोस् ।

(ख) 'शिक्षित युवाको विदेश पलायन' शीर्षकमा १५० शब्दसम्मको टिप्पणी लेख्नुहोस् ।

प्र. १४. भाव विस्तार गर्नुहोस् :

(क) हो, त्यो आउँछ

त्यो विहानको सूर्य भैँ उज्यालो छदै आउँछ ।

(ख) नारी प्रेम र सङ्घर्षका प्रतिमूर्ति हुन् ।

(ग) प्रकृतिसित जध्नु नै जीवनको रमाइलो हो भन्ने भावलाई ह्याकुलाले छोपेर नै म सुदूरपश्चिमको भ्रमणमा निकलेको थिएँ ।

प्र. १५. कुनै एक प्रश्नको उत्तर लेख्नुहोस् :

(क) 'तिमी त्यसलाई आफैँ नै देख्न सक्ने, सहन सक्ने र ग्रहण गर्न सक्ने हुने छौ ।' कवितांशमा कविले के भन्न खोजेका हुन्, आफ्नो विचार प्रस्तुत गर्नुहोस् ।

(ख) ठुलीआमा सुनन्दा कहाँ पुग्दा दमयन्तीले आफ्नो परिचय लुकाएको प्रसङ्ग तपाईंलाई कस्तो लाग्यो, प्रतिक्रिया लेख्नुहोस् ।

(ग) 'घनघस्याको उकालो काट्दा' नियात्राको विषयवस्तु र प्रस्तुतीकरणका बारेमा आफ्नो प्रतिक्रिया लेख्नुहोस् ।

प्र. १६. तलका प्रश्नको समीक्षात्मक उत्तर लेख्नुहोस् :

(क) आमाको सपना साकार पार्न क्रान्तिपुरुषको भूमिका कस्तो हुनुपर्छ ? 'आमाको सपना' कविताका आधारमा चर्चा गर्नुहोस् ।

(ख) दमयन्तीले आफू सुरक्षित रहन र जीवनमा आइपरेका समस्याहरूको समाधानका लागि केकस्ता उपाय अवलम्बन गरेकी थिइन् ? चर्चा गर्नुहोस् ।

(ग) यो हिउँ मेरो थियो, मेरो मुटुको थियो, हिमाली हार्दिकता बोकेको र चम्किलो थियो भनी लेखकले सतर्बाँझको हिउँलाई किन विशेष महत्त्व दिएका होलान्, विवेचना गर्नुहोस् ।

प्र. १७. कुनै एक शीर्षकमा कम्तीमा २५० शब्दसम्मको निबन्ध लेख्नुहोस् :

(क) मेरो देश : मेरो गौरव

(ख) सामाजिक सञ्जाल र सिकाइमा यसको प्रभाव

(ग) स्वस्थ वातावरण स्वस्थ जीवन

पाठहरू : एक चिहान र स्टिफन विलियम हकिड

भाषातत्त्व/व्याकरण खण्ड

१. रेखाङ्कित शब्दहरूको अक्षर संरचना र अक्षर सङ्ख्या देखाउनुहोस् :

गद्य भाषामा लेखिएको उपन्यासभन्दा छोटो आयतन भएको आख्यानात्मक विधालाई कथा भनिन्छ ।

२. दिइएको अनुच्छेदलाई शुद्ध गरी पुनर्लेखन गर्नुहोस् :

नेपाल उच्च हिमाल मनोरम ताल र सुन्दर सरोवरको अपूर्व सङ्गमस्थलको रूपमा रहेको छ । विविध ठाउँबाट देखिने सुर्योदयका मनोरम दृश्यले पनि नेपाल सबैको आकर्षक केन्द्र बनेको छ ।

३. कुनै एक प्रश्नको उत्तर दिनुहोस् ।

क. दिइएको अनुच्छेदबाट एउटा पारिभाषिक शब्द र एउटा अनुकरणात्मक शब्द पहिचान गरी वाक्यमा प्रयोग गर्नुहोस् :

नेपाली वाङमय अत्यन्त समृद्ध वाङमय हो । यो कुरा टहटह जून लागि रहेको रातमा नेपाली साहित्य बारे जानकारी लिन खोज्दा गुरुले मलाई बताउनु भएको हो ।

ख. दिइएको अनुच्छेदबाट एउटा उखान र एउटा टुक्का पहिचान गरी वाक्यमा प्रयोग गर्नुहोस् ।

मौका पाउँदा कानमा तेल हालेर बस्ने अहिले मन अमिलो पारेर हुन्छ ? आफू भलो त जगत भलो भने भैं आफूले राम्रो काम गरे पो जस पाइन्छ । अब आकाशको फल आँखातरी मर भन्नु बाहेक अरु के छ र ?

४. रेखाङ्कित शब्दको पदवर्ग पहिचान गरी लेख्नुहोस् ।

सविताकी आमा चुलानेर बसेर खुदो पकाउने भाँडोभित्र हेर्दै हुनुहुन्थ्यो । उहाँले जब विहानभर खुदो पकाउने काम गर्नुभयो तब हामी वरिपरि बसेर हेरिरह्यौं ।

५. दिइएको अनुच्छेदबाट दुईओटा तत्सम र दुईओटा आगन्तुक शब्द पहिचान गरी लेख्नुहोस् ।

गणेशजीसँग मैले स्थानीय एफएम रेडियो र पत्रपत्रिकाका कार्यालय , क्याम्पस र केही सरकारी अड्डामा पुग्ने अवसर पाएँ । यस्तैमा विहानको खाना खाने बेला भयो ।

६. कुनै एक प्रश्नको उत्तर दिनुहोस् ।

क. दिइएको अनुच्छेदबाट तीनओटा प्रत्यय व्युत्पन्न र तीनओटा उपसर्ग व्युत्पन्न शब्द पहिचान गरी तिनको निर्माण प्रक्रिया पनि देखाउनु होस् :

अन्ततः यिनीहरू फिरन्ते र मगन्ते जीवन जिउन बाध्य हुन्छन् । निष्क्रिय जीवन जिउनेको त प्रगतिको सम्भावना नै रहँदैन । यसैले संस्कृति उन्नतिको सूचक हो भने विकृति अवनतिको कारक हो ।

ख. दिइएको अनुच्छेदबाट तीनओटा समास व्युत्पन्न र तीनओटा द्विरुक्त व्युत्पन्न शब्द पहिचान गरी तिनको निर्माण प्रक्रिया पनि देखाउनु होस् :

हामी देवघाट हुँदै त्रिवेणी तरेर खाजासाजा खाई वरपिपलमुनि बस्यौं । हिउँदको चिसोचिसो मौसम , पहेँलपुर तोरीबारी अनि बाटोबाटोमा बेच्न राखेका सुन्तलाका दानाहरूले हाम्रो मन लोभ्यायो ।

७. कुनै एक प्रश्नको उत्तर दिनुहोस् ।

क. ले , लाई , देखि , बाट , को , नो , मा , रो विभक्तिको प्रयोग गरी चार वाक्यमा साथीको बारेमा लेख्नुहोस् ।

ख. सामान्य आदरमा रुपान्तरण गरी दिइएको अनुच्छेद पुनर्लेखन गर्नुहोस् ।

तँ के गर्दै छस् । तेरो कुरा राम्रो छ । तैले पढाइ पनि सकिस् । तैले गर्दा तेरा साथीहरू विदेस गएका छैनन् ।

८. कुनै एक प्रश्नको उत्तर दिनुहोस् ।

का. दिइएको अनुच्छेदलाई भूत कालको अपूर्ण पक्षमा परिवर्तन गरी लेख्नुहोस् :

युवा गाउँ फकिएका छन् । कृषिमा आधुनिकीकरण र व्यावसायीकरणको सुरुआत भएको छ । कृषिजन्य उद्योग खुल्न थालेका छन् । गाउँमा डेरी, जुस, चिज, फर्निचर तथा खादीका कपडा आदिका उद्योग खुलेका छन् ।

ख. दिइएको अनुच्छेदलाई कर्तृवाक्यमा परिवर्तन गर्नुहोस् ।

जीवनमा धेरै दुःख सुख भोगियो । धेरै अनुभव गरियो । कहिले खुसीले हाँसियो । कहिले साथीभाइसँग नाचियो ।

९. कुनै एक प्रश्नको उत्तर दिनुहोस् ।

क. दिइएका वाक्यहरूलाई एउटै वाक्यमा संश्लेषण गर्नुहोस् :

हिजोदेखि ठन्डी लागेको जस्तो छ । जिउ केही शिथिल भएको छ । यसपालि उग्र जाडो भयो ।

अस्तिमात्र नजिकैको पहाडमा हिउँ पन्यो ।

ख. दिइएको अनुच्छेदलाई सामान्यार्थमा परिवर्तन गर्नुहोस् :

म कक्षा १२ को परीक्षा राम्रो दिऊँ । तिमिले पनि राम्रो गर्ने प्रयास गरे । हामी सबैको हित चिताऔं । साथीहरू भन् मिल्नसार बनून् ।

बोध तथा अभिव्यक्ति खण्ड

१. तलको उपन्यास अंश पढी सोधिएका प्रश्नका उत्तर दिनुहोस् :

दुनियाँमा सब थोक हुन गाह्रो छ । समय लाग्छ, श्रम लाग्छ, बुद्धि खर्चिनुपर्छ तर प्रेम हुन केही गाह्रो छैन । समय लाग्दैन, श्रम र बुद्धिको पनि खर्च हुँदैन । मानिस सजिलैसित एक घडी, एकछिनमै प्रेम सम्बन्ध जोड्नाका निम्ति तयार हुन्छ र गाँठो बाँध्नलाई अगाडि बढ्छ । समान गुण भएका दुई मानिसको दुई हाँसो दिल तुरुन्तै, आँखा भिम्म गर्दागर्दै एक हुन्छ, एक बन्छ । उसले जाति हेर्दैन, संस्कृति हेर्दैन, टाढापन हेर्दैन , खानु लाउनु , सुखदुःख केही हेर्दैन । यहाँसम्म कि दुई व्यक्तिको व्यवहार र सम्बन्धलाई चलाउने , अधि बढाउने परम् साधन भाषासमेत मिल्ने नमिल्ने र जाने नजानेको वास्ता गर्दैन । कसैको दिलसित कसैको दिल हाँसेपछि उनीहरू एक हुनलाई तत्पर हुन्छन् र अगाडि बढ्छन् ।

प्रश्नहरू,

(क) प्रेम हुन केही गाह्रो छैन भन्नुको तात्पर्य के हो ?

(ख) दिइएको उपन्यास अंशमा प्रेमका सम्बन्धमा कसरी व्याख्या गरिएको छ ?

२. तलको उपन्यास अंश पढी सोधिएका प्रश्नका उत्तर दिनुहोस् :

आज भर्खर जेठको १५ गते तर यसपालि बर्सात खुब भइरहेकाले जेठ १५ गतेभित्रै पनि धेरैको असार सिद्धिसकेको छ । यसपालि असार राम्रो हुने देखेर किसान बिघ्नै खुसी छन् । शिवनारानको खेतमा त भन् एक हप्ताअगाडिदेखि नै रोपाइँ सिद्धिसकेकाले उनको परिवार त भन् विजेता भै प्रफुल्ल भएर फुलिरहेको छ । तर रोपाइँको समाप्तिले सुख प्राप्त भए पनि उनीहरूलाई कुनै कुराले दुःख पनि भइरहेको छ । वर्षा अत्यन्त प्रिय भएर पनि त्यसदेखि उनीहरूलाई डर भइरहेको छ । यसको कारण हो उनीहरूको घर थोत्रो छ भत्किहाल्ला, खसिहाल्लाको अवस्थामा पुगिसकेको छ । अलिकति पानी पर्यो कि त दुई तलासम्म चुहने भइसकेको छ । अलि बढ्दा बतास आयो कि क्यारकुर आवाज आउन थालिसकेको छ । यस कारण पानी परेको, बतास आएको दिन शिवनारानको परिवारका प्रत्येक सदस्य डरले त्राहिमाम् हुन्थे ।

प्रश्नहरू,

क. शिवनारानको परिवार किन डरले त्राहिमाम् हुन्थे ?

ख. माथिको अंशमा शिवनारानको कस्तो आर्थिक अवस्थाको चर्चा गरिएको छ ?